

(1) Ara dan il-Qari, ghadd 1, 1955, faècata 9, ghadd 2, 1956, faècata 67.

(2) Wiched Ingliz, George Jeffery, fi ktieb li ktieb fis-sena 1919 (*A Brief Description of the Holy Spulchre*, faècata 25) isemmi li l-Gran Duka tat Toskàna, Ferdinando I, fiz-zmien li Fahar id Dîn dan l-Italia (1603-1609), f'iehem mieghu biex meta imur mill-èdid pajjuza, jghinu jisraq il-Qabar ta' Kristu, u jehdu u jwaqqfu f'nofs ta' knisja f'Firenze. Ghal hekk Fahar id Dîn, hu u sejjier lejn is-Surija, he mieghu l-flotta Venezjana, b'kaotan tagħha Inghirami, biex iġġor il-Qabar ta' Kristu lejn Firenze. Ix-xogħol kellu isir bil-moħbi, u Fahar id Dîn, mal-Venezjani, dahu bil-lejl fil-Bażilika biex jaqalghu l-Qabar. Imma waqt ix-xogħol intebhu bihom il-Griegi u kellhom jittilou kollox u jaharbu. Ghal hekk Fahar id Dîn baqa' sejjier lejn Bejrût u l-Gran Duka baqa' bil-knisja

battala. Jeffery, minn kliemu jidher li haseb li l-Venezjani riedu jiehdu l-Qabar ta' Kristu kollu — kamra zghira, shiha, tal-blit, bl-art u l-itan u s-saqaf, jaqal-ghuha shiha u jiehduha fuq gifen! Imma dan ma hux minnu, ghax il-kamra fejn kien il-Qabar, kienet imkissra u meqruda b'amar tas-Sultan tal-Egittu Halif Hakem, fis-sena 1000. Dak li riedu jiehdu l-Venezjani kien blokk tal-gebel, twil xi sitt piedi, gholi tlieta u wiesja tlieta, li fuqu kien mimdud il-Gisem ta' Kristu majjet. Il-Venezjani nqabdu, ghax dal-blokk qabel ma jehduh kellhom jaqtghuh min mal-blât, u huma u jaqtghuh, ghamlu l-hsejjes bil-bqâqen.

(3) Il-kliem li jghidu l-Misilmin waqt il-mewt huwa dan: "Axhed, inni amût, fi imân, inn la ilâha illa Allah, wa Muhammed Rasûl Allah". In-noti t-tlieta tad-Direzzjoni.

IT-TWELID TA' GESU' (*)

Kien wara nżul ix-xemx, fix-xitwa. Minn ġewwa t-twieqi tad-djâr ta' Betlehem kien jistama' dahk, u ilhna ta' nies t'ècajta. Il-kerrejja ta' Hamghân kienet miżghûda bin-nies: min miexi, min wieqaf, min jitlajja, u ġemgha kbira minnhom bil-qegħda mal-hajt, taħt il-hnejja tal-bieb — hafna minnhom hafjin u lebsin hwej-jeġ qodma — jxejjru jdejhom u jit-haddtu bejniethom. Kellhom fuq-hom riha mizza.

Josef u Mirjam dak il-hin waslu Betlehem. Xirfu f'bieb il-kerrejja, harsu ftit u reġghu telqu. Kienu mxew in-nhâr kollu u kienu għajjenin u jixtiequ joqogħdu weħedhom, mal-imhabba safja u qaddisa ta' bejniethom, u mat-twemmîn shih tagħhom f'Alla ta' Israël. Ghal hekk, qabdu t-trejqa li tiehu barra mir-rahâl, u baqghu sejrjn magħha.

Hemm barra, qalb il-egħlieqi, ma' tûl dik it-trejqa hâlja min-nies, kien hemm hemda kbîra. Ir-rih kiesah

ġej minn fuq is-silġ tal-iġbla ta' Hermon u Libnân, kien ukoll heda, wara li bl-infih tieghu, fis-sema, xeghel il-qamar. Il-ftit borra li kienet niżlet, rattbet l-art jiebsa tal-egħlieqi ta' dik in-naħa, u tfiet il-lewn tal-hamrija, li minn ahmar-samrâni sâr qastni jagħti fl-isfar. Fuq ġenb ta' għolja kien jidher jixgħel nâr, f'nofs il-mahalla, jew kamp tas-suldâti tal-ghassa Rumâna. U jirtogħod u jitliegħeb, f'dik is-sikta, kien jistama' fil-bghîd, il-lehen helu ta' suqqâfa. Josef sab naqra ta' għar, u dahâl fih, ma' Mirjam, u xeghel l-immara.

Ftit wara, fis-sema lehh bħal dawl, u stama' ghana li jghaxxaq: "Sebh 'l Alla fis-smewwiet, u Sliema fl-art, lin-nies ta' rieda tajba!" U qatgha Anġli bojod, iġzommu id f'id, deħru jdûru, jitilghu u jinzlu, f'dak id-dawl, bejn l-art u s-sema. Id-dinja ferħet, għax wara li kien ilha wisq imdejqa tistenna, fl-ahħar għarfet li kien tweled il-Hellies tagħha!

Din hija l-istorja tal-Milied, li bhal ghanja helwa u hafifa, minn żmien twil 'il hawn tingħad lit-tfal, ta' kull sena. Tahlita, li toghgob u thenni, ta' sthajjl u grajja. Imma jekk nif-thu l-Evangġelju u naqraw fih, l-istorja li nsibu, xotta-xotta, imma ċara u rżina, u bla ebda hāga żejda jew mik-tuba bla ħsieb, ukoll tgħaxxqilna 'l qalbna, għad li ma taqbilx f'kollox mal-oħra. Ghax, biex ngħiduha kif inhi: għaliex għandna naħsbu li l-qaddis Jusef kien hekk bla ħsieb, li jieħu lil Mirjam mixja ta' dak it-tul kollu (qrib it-tmenin mil), min-Nazaret sa Betlehem, f'toroq hżiena, fix-xitwa, meta kien jaf tajjeb li kien wasal iż-żmien tal-ħlās tagħha? Inkella, kif ma jhejjix post minn qabel, flok ma jmûr jiġġerra barra, bil-lejl, fid-dlam u l-kesħa, ifittex għar fejn toqgħod Mirjam, li waslet għal hlās, li Alla n-nifsu kien fdálu f'idejha biex jieħu l-ħsiebha? Ma għandhiex tid-dahħal bhala skuża li f'Betlehem f'dawk il-jiem kien hemm kotra kbira ta' nies, biex jinkitbu; ghax Betlehem kien raħal żgħir, u ma hemmx raġuni biex jitwemmen li kienu għadd kbir in-nies, li bhal Jusef u Mirjam, kienu ġew min-naħa bghāda. U anqas ma hu miktûb fl-Evangġelju li n-nies kollha kellhom jinkitbu fi żmien qasir. U mbagħad, min sa jemmen, li n-nisa ta' Betlehem kienu sa jhallu mara bħalhom, tiġġerra barra bil-lejl, ma tafx fejn sa tmûr toqgħod, l-aktar meta jarawha f'dik il-qagħda?

L-Evangġelju jagħti lil min jifhem li Jusef u Mirjam marru Betlehem għal bil-ghān qabel iż-żmien, biex meta jasal jum il-ħlas ikunu qegħdin qagħdhom. Għal hekk miktûb: "U ġara li kienu hemm, meta għalqu jiemha li tehles", (1) kliem li jagħti 'l min jifhem li kienu waslu hemm minn xi

żmien qabel. Kull rāgel bil-ghaqal, f'hāga bhal dik, kien jahseb qabel iż-żmien, u qisha ereżija li tgħid li Jusef ma hasebx għal dāk li kien jaf ċert li kellu jġiri, kif kien dmîr tiegħu li jagħmel. M'hux talli dān, talli aktarx li Jusef għal daqs hekk ha miegħu Betlehem lil Mirjam, u ma fdahieħ fi ħsieb il-ġirien f'Nazaret, halli tkun taħt ghajnejh u mhārsa minnu waqt it-temma tal-Misteru l-Kbîr, li fih Dāk li kien tnissel minn Rûħ il-Qodos kellu jara d-dawl tad-dinja bhala Bin-Adam.

San Luqa, fid-drawwa tiegħu li jikteb fil-qasir, u drabi saħansitra qisu nofs kliem, qal biss li Mirjam, malli ġiebet fid-dinja lil Binha, leffitu fil-ħrieqi u meddiġu ġewwa maxtura, "ghax ma kellhomx post fil-katālyma". It-tieni qasma ta' dal-vers turi li san Luqa kitibha biex ifiehem lil min jaqra għaliex Mirjam meddet it-Tarbija ġewwa l-maxtura — hāga li ma hix eġħmil ta' dāri, ghax l-ommijiet ma darix imiddu t-trabi tagħhom fl-imxātar tal-bhejjem, imma ġewwa l-benniena. Mela dal-kliem tal-Evangġelista ma għandux x'jaqsam mal-wasla ta' Jusef u Mirjam f'Betlehem. U t-test tal-Evangġelju ma jgħid xejn li ġara xi hāga ta' min jiktibha fil-wasla tagħhom, jiġifieri: li marru jfittxu fejn joqogħdu u ma sabûx. Jgħid biss li: "Mirjam helset meta kienu qegħdin hemm!"

Issa, li wasalna sa hawn, irridu nifhemu hāga wahda: irridu nifhemu xi ifisser sewwa l-kelma Griega li kiteb san Luqa: *katālyma*, li bil-ghaġla u l-heġġa żejda ta' hafna nies tittiehed li tfisser *lukanda*, jew *kerreġja*. Imma min jagħti dan it-tifsir lil dil-kelma, biex ngħidu l-anqas, ikun qiegħed m'hux jgħawwiġha biss, imma wkoll jgħaffiġha. Li kieku san

Luqa ried ifisser lukanda, kien jin-qeda bil-kelma Griega li tfisser hekk, li hija *pandochèion*, (2) jew wiehed mis-sinônmi tagħha. *ænodochèion*, u *katagòghion*. U kif sa naraw, l-Evan-gelju n-nifsu iġieghlna nifhmu xi tfisser il-kelma *katályma*, għax imex-xina fuq l-atar ta' tifsira t-tajba, tagħha.

San Luqa u san Mark jinqadew bil-kelma *katályma* biex ifissru post ġew-wa dâr (xi kamra, jew, għand il-foqra, imqar għar) fejn is-sîd jilqa' l-barranîn jew il-ghorba li jiġu għandu minn pajjiżi oħra. L-Appostli jmorru f'isem Gesù, ijsaqsu lil habib tiegħu fejn hu *l-katályma* (il-post tal-qagħad tal-barranîn) fejn jista' jiekol l-ikla tal-Għîd mal-Ixirka tiegħu. (3) U naħa oħra wkoll san Luqa jinqeda bil-verb "katályasai" biex ifisser il-qagħda ta' Gesù f'dar Żakkaj, f'Arifa (4).

Minn dan nifhmu xi hâġa aħjar mill-ghidût ordinarju. Jusef u Mirjam waslu Betlehem ftit żmien sewwa qabel jum il-hlâs ta' Mirjam, u maru joqogħdu ma' xi hbieb jew qrâba tagħhom; imma billi dawk kienu nies foqra, u ma kellhomx kamra tajba x'jaghtuhom, tawhom post, bħal għar qrib id-dar tagħhom, nofsu mibni u nofsu mhaffer fil-blât. Malli twieled it-Tifel, Ommu medditu fil-max-tûra, għax hemm ma kellhomx aħjâr — jġigifieri ma kellhomx sodda ċkej-na anqas benniena. Min jaf il-Fel-laħin (jġigifieri n-nies tar-rhûla, tal-Palestina), ma jistenniex li f'dârhom sa jsib eghmâra. Il-marqad tagħhom ikun xi hasîra mifruxa fl-art, jew xi qabda tiben jew huxlief f'xi rokna. Il-plurâl "ma kellhomx" għandu jittiehed li ma kellhomx post ieħor, huma, fejn imiddu lit-Tifel, fil-*katályma*.

Li meddew it-Tifel f'maxtûra anqas ma għandha tittiehed bħala hâġa għariba f'raħal tal-Palestina. Imma dil-kelma nfisha għandha s-siwi tagħha. Għax it-tismija tal-maxtura tagħti s-sahħa lil l-ghidût jew *tradizzjoni*, li l-post fejn twieled Gesù kien eghmâra bhal għar. U djar ta' dil-ghamla, naħa mibnija u naħa mhaffra fil-blât, għad hemm kotra ma' dwar Betlehem, ukoll issa. In-naħa l-imhaffra taqdi bħala maqjel għal bhejjem u maħzen għal huxlief u l-hatab, u, jekk ikun jehtieġ, jil-qgħu wkoll xi għarib li jkunu jafuh: qarib jew habib tagħhom.

Meta jkun mifhûm dân, ma jidher xejn għarib li san Luqa ma jsemmix fejn qagħdu Jusef u Mirjam fiż-żmien li kienu 'jinsâbu f'Betlehem: għax qagħdu bħal ma joqogħdu l-ghorba kollha li jmorru pajjiż ieħor: f'dar il-hbieb jew qrâba. U għal hekk san Mattew isemmi li s-Sahrîn (jew Sahrîn) meta marru jfittxu lil Gesù Tarbija sabûh "ġewwa dar", (5) għax il-ghâr fejn twieled kien sehem minn dâr, bħal hafna djâr ta' Betlehem, bil-ghar magħhom. Li Gesù twieled fil-ghâr li hu mûri l-lûm, hu mixhûd minn xhieda shiħa sa minn-nofs tat-tieni seklu, għax semmieh san Ġustinu, (6) bejn is-snin 155 u 160 A.D. Wara semmieh ukoll Origenes għal habta tal-248 A.D. (7).

P. ANTON OLIVAN O.F.M.

(*) Din il-kitba mehuda — jew ma-qluba, imma m'hux kelma b'kelma — mill-kap V tal-ktieb bit-Taljan ta' Patri Antonio Olivan O.F.M., imsemmi: "Maria nella Sua Terra", mitbugħ Milan, 1958.

(1) Luqa, II, 6. (2) Luqa, X, 34.
(3) Luqa, XXII, 11. (4) Luqa, XIX, 7.
(5) Matt. 11, 11 (6) Nato autem Betlehem puero, cum Joseph in hoc vico non ha-

beret quo diverteret, in specum quemdam vico proximum concessit. Cumque ibi essent, peperit Christum Maria, ac eum in praesepe posuit, ubi a Magis repertus est. (ELS. n. 89) Bil-Malti: *Imma t-Tifel twieled f'Betlehem, ghax Jusef f'dir-rahal ma kellux fejn jogghod. ghal hekk dahal f'ghar qrib ir-rahal. U kif kienu hemm, Mirjam wildet lil Kristu u qeghditu gewwa maxtura, fejn kien misjub mis-Sahrin.*

(7) Jam si quis hoc Michaeae vaticinio historiae in Evangelio a Jesu discipulis scripta minime contentus, ultra quesierit quidpiam aliud quo persuadeatur Jesum in Bethlehem natum esse: is recogitet in Bethlehem monstrari speluncam in qua natus est, et in spelunca praesepe, ubi et fascis obvolutus; quae omnia consentanea sunt narratae in evangelio de ortu eius

historiae. Atque hoc in locis illis pervulgatum est atque etiam apud Fidei hostes celebratum, in illa spelunca natum esse eum quem Christiani adorant et admirantur, Jesum (ELS. n. 90). Bil-Malti: *Issa, jekk ghal xi hadd m'humieq biz-zejjed it-thabbira ta' Mikeja, u l-grajja li hemm fl-Evangelju, miktuba mill-Iwirka ta' Gesu', u jibqa' jfitteq xi haga ohra bieq jemmen li Gesu' twieled f'Bet-Lehem; dan ghandu jahseb li f'Bet-Lehem ghadu jitwera il-ghar, u fil-ghar il-maxtura, fejn kien milfuf fil-hrieqi, li kollor iqbel ma li hemm miktub fl-Evangelju fil-grajja tat-twelid tieghu. U dan f'dawk in-nahat hu maerred sewwa, li wkoll fost il-ghedewwa tal-Fidi maghruf li f'dak il-ghar twieled Gesu', dak li jqimuh u jwegghuh l-Insara.*

~~San Gwann l-Evangelista~~

~~(27 TA' DICEMBRU)~~

~~San Gwann l-Evangelista huwa qaddis, kbir hafna u maghruf ftit. Dana gara ghax ix-xoghol li ghamel f'hajtu ftit hu maghruf billi aktar hadem bil-mohbi inkella bid-deher. San Gwann kellu x-xorti kbira li jkun wicied mit-Tnaxr Appostlu li ghazel Gesu'. U fost dawn it-Tnax kien ukoll wicied mit-Tlieta ta' gewwa. U tarqa', kien l-aktar wicied ghaziz fost dawna t-Tlieta.~~

~~Is-Sejha u l-Hidma, Gesu', erbgħin jum wara li tghammed, beda jghalle. U l-ewwel ma sejjah ghal warajh, kienu zewġt ahwa: Xmun u Indrija. Ftit wara ghajjat zewġt ahwa ohra, zewġt itfal: Gakbu u Gwanni (dan, li sa niktbu fuqu) li kienu gewwa d-dghajsa ta' missierhom mal-ixirka, jghaddu z-zmien isewwu x-xbiek.~~

~~Ghajr dawn Gesu' ghajjat mieghu nies ohra sa kemm ghaqqad il-ghadd ta' tnax. Fost dawna, ix-xoghol ta' san Gwann, billi kien zghir, kien li~~

~~jigri bil-gewlaq tal-hobz wara l-Appostli (qabbell flimkien Gn, VI, 8-9, Mt. XIV, 17, Mk, VI, 38, u Lq IX, 13) u jmurilhom b'xi qadja l hawn u l-hemm. Ghal hekk Gesu' qal ghalih li kien "izghar minn kull hadd u qaddej ta' kull hadd" (Mt. XVIII, 4; Mk, X, 44; Lq. XXII, 26-27).~~

~~Din li jgħib il-hobz u l-hut immellah minn ghand ommu, kien ix-xoghol ta' san Gwann fejn jidher, ghax kellu xoghlijiet ohra li ma jidhrux. Ghax san Gwann kien jaqdi ta' turija lill-Appostli l-ohra. Gesu' lilu kien juri b'mera meta kien irid jghalle lill-ohrajn kif ghandhom ikanu dawk li jimxu warajh. Darba qal lill-Appostli: "Jekk ma titbidlux u ssiru bhall dat tifel zghir, ma tidhlux fil-Melkut (jigifieri renju) tas-Smewwiet" (Mk. IX, 32-36; Mt. XVIII, 14).~~

~~Jghozzu u Jafdah. San Gwann kien aktarx wicied minn dawk it-tfal li jghidulhom prekoeli, jigifieri, kellu~~